

शिवालय गाउँपालिकाको आगामी आ.व. २०८१। द२ को लागि शिवालय गाउँपालिका उपाध्यक्ष श्री गिता
शाहीज्यूबाट प्रस्तुत बजेट तथा कार्यक्रम

सभा अध्यक्षज्यू
सभाका सदस्यज्यूहरु,

यस गरिमामय सभामा शिवालय गाउँपालिकाको आर्थिक वर्ष २०८१/८२ को वार्षिक बजेट तथा कार्यक्रम तेस्रो पटक पेश गर्न पाउँदा मैले आफुलाई गौरव महशुस गरेकी छु। वार्षिक बजेट तथा कार्यक्रम तर्जुमाका क्रममा गाउँपालिकालाई विभिन्न सल्लाह सुझाव दिनु हुने गाउँपालिका अध्यक्षज्यू वडा अध्यक्षज्यूहरु कार्यपालिका सदस्यज्यूहरु, गाउँ सभाका सदस्यज्यूहरु, राजनीतिक दलका प्रमुख तथा प्रतिनिधिज्यू, संचारकर्मज्यूहरु, सम्पुर्ण आमा, बुवा, दाजुभाई तथा दिदी वहिनीहरु र विशेष गरी बजेट तर्जुमामा प्रत्येक सहयोग गर्ने प्रमुख प्रशासकीय अधिकृतज्यू लगायत सम्बद्ध करमचारीहरुलाई हार्दिक आभार सहित धन्यवाद व्यक्त गर्दछु। यस पुनित अवसरमा नेपालको प्रजातान्त्रिक आन्दोलन, राजनीतिक अग्रगमन र संघीय लोकतान्त्रिक गणतन्त्र स्थापनाको लागि आफ्नो जीवन उत्सर्ग गर्नु हुने सम्पूर्ण ज्ञात अज्ञात शहिदहरुप्रति भावपूर्ण श्रद्धाङ्गली अर्पण गर्दछु। यसै क्रममा शहीद परिवार, घाइने, अपाङ्ग र वेपत्ता पारिएका व्यक्तिहरुलाई उच्च सम्मान प्रकट गर्दछु। साथै मिति २०८० साल कार्तिक १७ गते जाजरकोटको वारेकोट केन्द्रविन्दु बनाई गएको विनासकारी भूकम्पवाट ज्यान गुमाउनु हुने नलगाड नगरपालिका उपप्रमुख सरिता सिंह लगायत सबैमा हार्दिक श्रद्धाङ्गली अर्पण गर्दै घाइते तथा अपाङ्गता भएका सबैको स्वास्थ्य लाभको कामना व्यक्त गर्दछु।

सुन्दर, समुन्नत र समृद्ध गाउँपालिका निर्माण गर्ने हाम्रो संकल्प, समस्त गाउँपालिका वासीको समृद्धिको चाहाना र मिति २०८० साल कार्तिक १७ गते जाजरकोटको वारेकोट केन्द्रविन्दु भई गएको विनासकारी भूकम्पका कारण क्षति भएका सार्वजनिक पूर्वाधारहरु पुनःनिर्माणलाई प्राथमिकता दिएर मैले आगामी आ.व. २०८१/८२ को बजेट तथा कार्यक्रमलाई लक्षित गरेकी छु। यसका लागि दीगो विकासको राष्ट्रिय लक्ष्यहरुको स्थानीयकरण गर्दै गुणस्तरीय पूर्वाधार निर्माण सहित स्थानीय स्रोतको पहिचान र परिचालन गरी

शिवालय गाउँपालिकाको आ.व. २०८१/८२ को बजेट तथा कार्यक्रम

१



शेर बहादुर शाही
गाउँपालिका अध्यक्ष

समावेशी, जलवायु उत्थानशील तथा दिगो स्थानीय आर्थिक विकास मार्फत समृद्ध गाउँपालिकाको लक्ष्य हासिल गर्न सार्वजनिक, निजीक्षेत्र र समुदायको साझेदारी विकास गरिनेछ ।

समृद्ध शिवालय गाउँपालिका निर्माण गर्ने, गुणस्तीय भौतिक पूर्वाधार, सर्वसुलभ र पहुँच योग्य स्वास्थ्य सेवा, गुणस्तरीय शिक्षा, उत्पादन र उत्पादकत्व वृद्धि गरी स्वरोजगारी सिर्जना, स्वच्छ खानेपानीको उपलब्धता र लैंगिक समता र सामाजिक समावेशीकरणको प्रत्याभूति यस बजेट तथा कार्यक्रमले प्रमुख प्राथमिकताहरूको रूपमा रहेको छ ।

अब म बजेट तथा तर्जुमाका आधारहरू, प्राथमिकताका आधारहरू प्रस्तुत गर्न गर्न चाहन्दूः

(ख) बजेट तथा कार्यक्रम तर्जुमाका आधारहरू

- १ नेपालको संविधानमा स्थानीय शासन सम्बन्धी उल्लेख भएको नीतिगत व्यवस्था ,
- २ स्थानीय सरकार सञ्चालन ऐन, २०७४ ले स्थानीय तहले आवधिक, वार्षिक तथा रणनीतिक योजनाहरू बनाई लागू गर्दै जानुपर्ने प्रावधान,
- ३ राष्ट्रिय योजना आयोगले जारी गरेको स्थानीय तहको योजना तर्जुमा दिग्दर्शनि २०७८,
- ४ पन्ध्रौ आवधिक योजनाले लिएका लक्ष्य उद्देश्य र प्रमुख नीतिहरू
- ५ कर्णाली प्रदेशको प्रथम योजनाले लिएका लक्ष्य उद्देश्य र प्रमुख नीतिहरू
- ६ शिवालय गाउँपालिकाको आवधिक योजना र क्षेत्रगत गुरु योजनाहरू
- ७ शिवालय गाउँपालिकाको आ.व. २०८१।८२ का लागि प्रस्तुत वार्षिक नीति तथा कार्यक्रम

(ग) बजेट तथा कार्यक्रम प्राथमिकताका आधारहरू

यस गाउँपालिकाको आगामी आर्थिक वर्ष २०८१।८२ को योजना तथा कार्यक्रम छनौट गर्दा स्थानीय सरकार संचालन ऐन अनुसार सहभागितामूलक योजना तर्जुमा प्रक्रियाको अवलम्बन गरिएको छ । उपलब्ध स्रोत साधन सीमित र जतनाका माग तथा आकांक्षाहरू असीमित हुने हुनाले निश्चित मापदण्डको आधारमा योजनाहरू प्राथमिकीकरण गरी छनौट गरिएको छ । मैले आगामी आर्थिक वर्ष २०८१।८२ को बजेट तथा कार्यक्रम तर्जुमा गर्दा तपशीलमा उल्लेखित प्राथमिकीकरण आधारमा तयार गरेकी छु ।

योजना कार्यक्रम प्राथमिकीकरणका आधारहरू:-

- १ गरिबी निवारणमा प्रत्येक सघाउ पुर्याउने आयोजना तथा कार्यक्रमहरू
- २ स्थानीय आर्थिक विकास अभिवृद्धि गर्ने खालका कार्यक्रमहरू
- ३ लैंगिक समता तथा सामाजिक समावेशीकरण प्रवर्द्धनमा सहयोग पुर्याउने आयोजना तथा कार्यक्रमहरू
- ४ उत्पादन, उत्पादन र बजारीकरणमा पहुँच वृद्धि गर्न सघाउ पुर्याउने आयोजना तथा कार्यक्रमहरू
- ५ कम लागतमा बढी लाभ लिन सकिने आयोजनाहरू
- ६ विपन्न वर्ग र क्षेत्रका बासिन्दाहरूलाई प्रत्येक्ष फाइदा पुग्ने खालका आयोजना तथा कार्यक्रमहरू

शिवालय गाउँपालिकाको आ.व. २०८१।८२ को बजेट तथा कार्यक्रम

२



- ७ आर्थिक विकास तथा प्रर्यटन प्रवर्द्धनमा सहयोग पुग्ने खालका पूर्वाधारका आयोजनाहरु
- ८ वातावरणमैत्री एवं जलवायु परिवर्तन अनुकूलनमैत्री आयोजना तथा कार्यक्रमहरु
- ९ लागत साझेदारी तथा जनसहभागिता जुट्ने आयोजनाहरु
- १० छिटो प्रतिफल दिने र छिटो समयमा सम्पन्न हुन सक्ने आयोजनाहरु
- ११ भूकम्पबाट क्षति भएका सार्वजनिक भौतिक संरचना तथा निजी आवास पुनःनिर्माण

सभाका अध्यक्षज्यू

तथा सभाका सदस्यज्यूहरु

अब म यस सम्मानित बाहौं गाउँ सभा वैठकमा आगामी आर्थिक वर्ष २०८१।८२ को बजेटका उद्देश्य तथा प्राथमिकताहरु प्रस्तुत गर्न चाहन्छु ।

बजेट तथा कार्यक्रमको मुलभूत उद्देश्य शिवालय गाउँपालिकाको समग्र विकास र समृद्धिको यात्रा सुनिश्चित गरी समाजवाद उन्मुख अर्थतन्त्रको गन्तव्य तय गर्नु रहेको छ । यसका लागि देहाय वमोजिम उद्देश्य लिइएको छ:-

१. आर्थिक तथा सामाजिक असमानता र विभेद अन्त्य गर्दै आत्मनिर्भर गाउँपालिकाको रूपमा तयार गर्ने ।
२. “बाँझो जमिनको प्रयोग, उत्पादनमा सहयोग” भन्ने नारा अध्यज्यूले पेश गर्नु भएको नीति तथा कार्यक्रम प्राथमिकताको आएको हुँदा उक्त नीतिलाई कार्यान्वयन गर्न बाँझो तथा कृषियोग्य जमिन उपयोग गरी बाँझो जग्गायुक्त पालिका घोषणा गर्नका कृपि तथा पशुपालनलाई प्राथमिकता दिई उत्पादन र उत्पादकत्व बढ़ाव गर्ने ।
३. भौगोलिक विकटता रहेको शिवालय गाउँपालिकाका सबै वडा केन्द्रमा बाहै महिना सवारी साधन चलन सक्ने गरी सडक स्तरोन्नतीलाई प्राथमिकता दिइनेछ ।
४. पर्यटन पूर्वाधार निर्माण, सांस्कृतिक धार्मिक सम्पदाहरुको उत्खनन, जिर्नोद्वार एवं निर्माण कार्यलाई प्राथमिकता दिइएको छ ।
५. शिवालय गाउँपालिकामा एक उच्च शिक्षा हासिल गर्नको लागि शिवालय बहुमुखी क्याम्पस संचालनका लागि स्थापना तथा शैक्षिक पूर्वाधारमा जोड दिइएको छ ।
६. गुणस्तरीय शिक्षण सिकाई, शत प्रतिशत भर्ना दर पुर्याउन र शिवालय गाउँपालिका भित्र संचालित विद्यालयहरुमा शैक्षिक भौतिक पूर्वाधार निर्माणमा जोड दिइएको छ ।
७. १० शैद्याको शिवलाय अस्पताल निर्माण सम्पन्न गरी घरदैलोवाटै विशेषज्ञ स्वास्थ्य सेवा पुर्याउने कार्यलाई प्राथमिकता दिइएको छ ।
८. आधारभूत स्वास्थ्य सेवाको विस्तार, लक्ष्य अनुसारको प्रगति हासिल गर्न जोड दिइएको छ ।
९. “घरघरमा स्वच्छ खानेपानीको धारा, शिवालय सरकारको अविभारा” लक्ष्यलाई हासिल गर्न स्वच्छ खानेपानी सेवामा प्राथमिकता दिइने छ ।
१०. अति विपन्न र लक्षित वर्गहरुलाई विकासको मूलधारमा समाहित गर्न विभिन्न लक्षित कार्यक्रम संचालन गर्ने ।

शिवालय गाउँपालिकाको आ.व. २०८१।८२ को बजेट तथा कार्यक्रम



३


शेर बहादुर शाही
गाउँपालिका अध्यक्ष

(ड) चालु आ.व.को हालसम्मका प्रमुख उपलब्धीहरूको संक्षिप्त विवरण भौतिक उपलब्धि

(क) भौतिक पूर्वाधार विकास (सडक, खानेपानी, सिंचाइ) का क्षेत्रमा भएका उपलब्धी

(१) सडक यातायातः

शिवालय गाउँपालिकामा हाल सम्म ७ किमि पक्रि सडक, १० किमि ग्रामेल सडक, २१५ कि=मि= कच्ची सडकबाट केन्द्रदेखि सबै वडा केन्द्र र अन्य प्रमुख वस्तीहरू जोडिएको यस अवधिसम्म सम्पन्न भएका चार वटा झोलुङ्गे निर्माण सम्पन्न भई आवागमनमा सहजता आएको छ ।

(२) भवनः-

शिवालय गाउँपालिकामा आर्थिक वर्ष २०८०। २०८१ जेष्ठ मसान्तसम्म भवन निर्माण तर्फ विद्यालय र स्वास्थ्य केन्द्र गरी ५ सम्पन्न हुने अवस्थामा छन भने अस्पताल भवन आगामी आर्थिक वर्षको पहिलो चौमासिक सम्म निर्माण सम्पन्न हुने अवस्थामा छ ।

(३) खानेपानी तथा सरसफाई तर्फ

गत विगत आर्थिक वर्ष देखि हलसम्म २४ वटा खानेपानी तथा सरसफाई आयोजनाबाट १२९४ घरधुरीका ८६८७ जनसंख्यामा खानेपानीको सुविधा उपलब्ध भएको छ भने २८१५ जना विद्यार्थीलाई खानेपानी उपलब्ध भएको छ । यस वर्षमा वडा नं ७ पूर्ण सरसफाई वडा घोषणा हुने अवस्था छ ।

(४) सामाजिक विकास (शिक्षा, स्वास्थ्य, लक्षित समूह,) का क्षेत्रमा भएका उपलब्धी

स्वास्थ्य

गाउँपालिकामा रहेको १० शैयाको अस्पताल यसको केही समय पछि निर्माण भै सुचारुहुने क्रममा छ । सबै वडाहरूमा आधारभूत स्वास्थ्य सेवा केन्द्रबाट स्वास्थ्य सेवा प्रवाह भएको छ । ३ वटा प्रसुति गृह सूचिकृत भई संचालनमा रहेका छन ।

शिक्षा तर्फ

नियमित रूपमा प्र. अ. बैठक गरी संचालन गरी संशोधित कानूनको विषयमा जानकारी गराएको । पालिका स्तरीय अध्यक्षकप तथा जिल्ला स्तरीय राष्ट्रपति रनिडिशिल्ड प्रतियोगिता संचालन गरी जिल्ला स्तरमा शिवालय गाउँपालिका दोस्रो स्थान प्राप्त भयो । विद्यालयमा खेलकूद सामग्री वितरण । पाठ्यक्रम प्रवोधिकरणको लागि शिक्षकहरूलाई तालिम दिएको । वालविकास सहजकर्तालाई शागत तालिम दिएको । अन्तर विद्यालय अतिरिक्त क्रियाकलाप संचालन गरी विद्यार्थीको प्रतिभा प्रस्फुटन गरेको । नामूना युवा सांसद कार्यक्रम संचालन गरेको । वि.व्य.स. तथा शिक्षक अविभावक संघलाई अभिमुखीकरण कार्यक्रम संचालन गरेको । IT स्रोत शिक्षकहरूलाई EMIS सम्बन्धी तालिम संचालन गरी परिवर्तित विद्यार्थी विवरण अध्यावधिक गरेको । विभिन्न संघ संस्थाकोहरूको साझेदारीमा शिक्षकहरूलाई तालिम संचालन तथा विभिन्न विद्यालयमा सिकाई सामग्री वितरण गरेको ।

शिवालय गाउँपालिकाको आ.व. २०८१।८२ को बजेट तथा कार्यक्रम



४

शेर बहादुर शाही
गाउँपालिका अध्यक्ष

(५) आर्थिक विकास (कृषि, उद्योग, पर्यटन, सहकारी, रोजगार,) का क्षेत्रमा भएका उपलब्धी

१. ओखर पकेट कार्यक्रम विस्तार गरी ४०० वटा ओखरका विरुद्ध वितरण गरिएको छ।
२. बाँझो जग्गालाई सदुपयोग गरी आय आर्जन गर्न चिया खेती विस्तार कार्यक्रमको लागी ६००० विरुद्ध र ३००००(तिस हजार) दखि ४५०००(पैतालिस हजार) विरुद्ध उत्पादन गर्ने गरी २ वटा नर्सरी स्थापना गरी गरिएको छ। शिवालय आर्थिक समृद्धि र वातावरण संरक्षण गर्ने उद्देश्यले शिवालय बडा नं २ र ४ मा २५ के जी कफिको नर्सरी स्थापना गरिएको छ।
३. बडा नं ३ को घोडेछाल र बडा नं ५ को काउलामा वर्षे आलु खेती विस्तार गरिएको छ।
४. कृषि उत्पादनलाई बजारसँग जोड्ने उद्देश्यका साथ महिनामा २ पटक कृषि हाट बजार संचालनमा ल्याइएको छ।
५. घर दैतो मै कृषि प्रसार सेवा उपलब्ध गराउने उद्देश्यले बडा नं १ को मोर्क बजारमा सामुदायिक कृषि सेवा केन्द्र संचालन भएको छ।
६. अनुदान प्रक्रियालाई व्यवस्थित र भविष्यमा किसानको पेन्सन योजनाम जोड्नको लागी किसानहरूको अनलाई विवरण प्रविष्ट गरिएको छ।
७. किसानहरूलाई नियमित आयमा वृद्धिको लागी मौसमी तथा वैमौसमी तरकारी वालीको विजहरु वितरण गरिएको छ।

(६) वन ,वातावरण, जलवायु परिवर्तन तथा विपद् व्यवस्थापन

सहास नेपाल पाइला परियोजनाको प्रविधि सहयोगमा स्थानी विपद तथा जलवायु उत्थानशिल योजना तर्जुमा हुदै गरेको छ। भूकम्प प्रभावित नागरिकहरूका लागि ३२६० घरधुरीमा निजी अस्थायी आवास निर्माणको पहिलो किस्ता निकासा भएको छ। दोस्रो किस्ता मागको लागि २१६० घरधुरीको विवरण विपद् अनलाईन पोर्टलमा प्रविष्टी भएको छ। स्थानीय भूकम्प प्रभावित नागरिकहरूलाई विभिन्न सहयोगी निकायहरूवाट प्राप्त राहात सामग्री वितरण भएको छ। विपद् व्यवस्थापनको क्षेत्रमा बडा स्तरीय विपद् व्यवस्थापन समिति गठन भई क्रियाशील भएका छन्। गाउँपालिका र साहास नेपाल पाइला परियोजनाको संयुक्त प्रयासमा गाउँपालिका भित्र स्थापित प्रहरी चौकीमा विपद् व्यवस्थापन सामग्री वितरण गरिको छ

(७) तथा संस्थागत विकास (कानूनी व्यवस्था, राजश्व परिचालन, संगठन संरचना ,सार्वजानिक निजी साझेदारी एवं समन्वय) भएका उपलब्धी

। यस गाउँपालिकाले गत आ.व. को स्थानीय तह संस्थागत क्षमता स्वमूल्याङ्कन (LISA) मा अंक ४५. प्राप्त गरेको छ। सबै बडाबाट अनलाईन व्यक्तिगत घटना दर्ता संचालनमा आएको छ। प्रशासकीय कार्यालय र सबै बडामा विद्युतीय हाजिरी जडान भएको छ। डिजिटल नागरिक बडा पत्रको व्यवस्था गरिएको छ। यस आर्थिक वर्षको सामाजिक सुरक्षा भत्ता वितरण कार्य बैंक मार्फत बडा बडाबाट वितरण गरिएको छ। विद्युतीय लेखा प्रणाली संचालनमा आएको छ।

शेर बहादुर शाही
गाउँपालिका अध्यक्ष

शिवालय गाउँपालिकाको आ.व. २०८१/८२ को बजेट तथा कार्यक्रम

५



सभाका अध्यक्षज्यू

प्रमुख अतिथीज्यू

विशेष अतिथीज्यूहरु

तथा सभाका सदस्यज्यूहरु

अब म आ. व. २०८१/८२ को विभिन्न विषयगत एवं क्षेत्रगत बजेट तथा कार्यक्रमहरु प्रस्तुत गर्दछु ।

१. आर्थिक विकास सम्बन्धी बजेट तथा कार्यक्रम

क) उद्योग तथा पर्यटन सम्बन्धी बजेट तथा कार्यक्रम

१. उद्योग व्यवसाय दर्ता, नविकरण, स्थानान्तरण तथा नामसारी जस्ता प्रशासनिक प्रकृयालाई सूचना प्रविधिको प्रयोग गरी सरलीकरण र प्रभावकारी बनाइनेछ ।
२. अल्लो धागोमा आधारित लघु उद्यम तथा अन्य लघु उद्यम संचालन गर्ने उद्यमीहरुलाई लागत साझेदारी गरिने कार्यक्रम ल्याइने छ ।
३. पर्यटन मार्फत आर्थिक समृद्धि हासिल गर्न गाउँपालिकाको पर्यटन प्रोफाइल र पर्यटन गुरुयोजना तजुमा गरिनेछ ।
४. एमो टुरिजमका लागि वस्ती छानौट गरी सो सम्बन्धी आवश्यक क्रियाकलाप संचालन गरिनेछ । यसका लागि केही रकम विनियोजन गरेको छु ।
५. मगर जातजातिहरुको ऐतिहासिक, सांस्कृतिक, धार्मिक पहिचान अवगत गराउन स्यापी वस्ती र सुगुरुखाल वस्तीमा होमस्टे सहित स्थानीय अर्गानिक तरकारी तथा अन्य खाद्य उत्पादनका लागि आवश्यक क्रियाकलाप संचालन गरिनेछ ।

ख) कृषि तथा पशुपंक्षी सम्बन्धी बजेट तथा कार्यक्रम

१. उच्च मुल्यका फलफुल, तरकारी तथा अन्नबालीहरुको पकेट क्षेत्रहरु पहिचान गरी सघन कृषि क्षेत्र निर्धारण गरी ती स्थानहरुमा व्यावसायिक कृषि कार्यक्रम संचालन गरिनेछ ।
२. कृषि उपजहरु वजारीकरणका लागि केही रकम विनियोजन गरेकी छु ।
३. रैथाने बालीहरुको वित्त संरक्षण, खेती विस्तार र वजारीकरणको लागि विशेष प्रबन्ध मिलाइनेछ ।
४. विपन्न र आर्थिक अवस्था कमजोर भएका क्षेत्रमा पोषणमैत्री घरवारी वगैचा निर्माण कार्यक्रमका लागि केही बजेट व्यवस्था गरिएको छु ।
५. मौरी विकास प्रवर्द्धन कार्यक्रम, व्यावसायिक तरकारी उत्पादनका लिंग प्लाष्टिक घर निर्माण, उत्पादनमा आधारित प्रोत्साहन, वाली संरक्षण तथा जोखिम न्यूनीकरण कार्यक्रम, युवा लक्षित स्वरोजगार कार्यक्रम अन्तरगत धान हार्भेट थ्रेसर र कृषि मेशिनरी औजार वितरणका लागि आवश्यक बजेटको व्यवस्था गरेकी छु ।
६. मौसमी तथा वेमौसमी तरकारीका उन्नत वित्तविजन वितरण गरिनेछ ।

शिवालय गाउँपालिकाको आ.व. २०८१/८२ को बजेट तथा कार्यक्रम



६

शेर बहादुर शाही
गाउँपालिका अध्यक्ष

७. नीति तथा कार्यक्रम ल्याइएको “बाँझो जग्गाको प्रयोग, उत्पादनमा सहयोग” मूल धेयलाई साकार पार्न बाँझो जग्गा उपयोग गरी कृषि खेती तथा पशुपालन गर्ने व्यक्ति, फर्म र समूहलाई प्रोत्साहित गर्ने केही बजेट व्यवस्था गरेकी छु ।
८. चिया खेती र कफि खेती प्रवर्द्धन विस्तारका लागि केही बजेट विनियोजन गरेकी छु ।
९. कृषि तथा पशुजन्य उत्पादन भण्डारणको लागि चिस्यान घर निर्माणका लागि आवश्यक बजेट विनियोजन गरेकी छु ।
१०. पशुपालनका पकेट क्षेत्रहरु निर्धारण गरी बाखा, भैसी, माछा, कुखुरा र बंगुर पालन व्यवसायलाई प्रोत्साहन गर्न आवश्यक बजेट विनियोजन गरेकी छु ।
११. बाँझो रहेको खेती योग्य जमिनमा व्यवसायिक घाँस खेती गर्नेलाई प्रोत्साहन गरिनेछ ।
१२. पशुजन्य उत्पादनको ब्रान्डिङ गरी बजारीकरण गर्ने कृषकलाई प्रोत्साहित गरिनेछ ।
१३. मासु पसल तथा बधशालाहरुको पूर्वाधार स्तरोन्नती गरी स्वास्थ्य मापदण्डमा आधारित तुल्याइनेछ ।

ग) सहकारी सम्बन्धी बजेट तथा कार्यक्रम

१. सहकारी संस्थाहरुको संस्थागत सुशासन प्रवर्द्धन गर्दै निच्छेपकर्ताहरुको हित संरक्षणका लागि अनुगमनलाई प्रभावकारी बनाइने छ ।
२. उत्पादनमूलक सहकारीहरुको स्थापना गरिएमा विंउपूजी लगानीको रूपमा सहयोग उपलब्ध गराइने र वार्षिक उत्पादनका अनुदान दिने कार्यक्रम संचालन गरिनेछ ।
३. गाउँपालिका भित्र स्थापना हुने कृषि समूह निजी फर्म र सहकारीहरुको दर्ता तथा कार्य क्षेत्र अनुमति जस्ता विषयहरुलाई व्यवस्थित ढंगले अघि बढाइनेछ ।
४. माथि उल्लेखित कार्यक्रमका लागि आवश्यक बजेट विनियोजन गरेकी छु ।

घ) रोजगारी सेवा केन्द्र

१. प्रधानमन्त्री रोजगार कार्यक्रम आयोजनाहरुलाई अन्य कार्यक्रम तथा अन्य निकाय सँग साझेदार गरेर कार्यान्वयन गरिनेछ ।
२. प्रधानमन्त्री तथा मुख्यमन्त्री रोजगार कार्यक्रममा सहभागी वेरोजगारहरुको सहजताको लायि निर्माण औजार र सुरक्षा सामग्रीहरु व्यवस्था गरिनेछ ।
३. वेरोजगारहरु पहिचान, वर्गीकरण, संभाव्य रोजगारी क्षेत्रको विश्लेषण गर्नको लागि रोजगार रणनीति तर्जुमा गरिनेछ ।
४. रोजगार सम्बाद मञ्चको प्रभावकारी परिचालन गर्न क्षमता विकास तालिम संचालन गरिनेछ ।
५. माथि उल्लेखित कार्यक्रमको लागि आवश्यक बजेट विनियोजन गरेकी छु ।

२. सामाजिक विकास सम्बन्धी बजेट तथा कार्यक्रम

क. शिक्षा सम्बन्धी बजेट तथा कार्यक्रम

शिवालय गाउँपालिकाको आ.व. २०८१/८२ को बजेट तथा कार्यक्रम

शेर बहादुर शाही
गाउँपालिका अध्यक्ष

- गुणस्तरी शिक्षण सिकाईका लागि बाल विकास शिक्षण सिकाई अनुदान, प्रा. . शिक्षण सिकाई अनुदान, आ.वि. शिक्षण सिकाई, मा.वि. शिक्षण सिकाई अनुदान कम्प्युटर शिक्षण सिकाई अनुदान विद्यालय सहायक अनुदान र बालविकास अनुदानको प्रयास बजेट विनियोजन गरेकी छु ।
- शिक्षा प्रशासन, अनुगमन मूल्याङ्कन, पाठ्यक्रम तथा शैक्षिक सामग्री र खेतकूद सामग्रीको लागि आवश्यक बजेट विनियोजन गरेकी छु ।
- विद्यालयहरूमा कम्प्युटर ल्याव, पुस्तकालय आदिका लागि केही बजेट व्यवस्था गरेकी छु ।
- स्थानीय पाठ्यक्रम अनुसारको कक्षा १-८ को पाठ्यपुस्तक निर्माण र छपाई विद्यालयमा वितरण गर्नको लागि केही बजेट व्यवस्था गरेकी छु ।
- असल शिक्षण सिकाई आदान प्रदानका लागि शैक्षिक तथा शैक्षणिक अवलोकन भ्रमणको लागि आवश्यक बजेट विनियोजन गरेकी छु ।
- विद्यार्थीहरूको अन्तर निहित ज्ञान र क्षमतालाई उजागर गर्न अन्तर विद्यालय अतिरिक्त क्रियाकलाप संचालन गर्न केही बजेटको व्यवस्था गरेकी छु ।
- शिक्षण सिकाई अभिवृद्धिको लागि विभिन्न तहका शिक्षकहरूको तालिम कार्यक्रम संचालन गरिनेछ ।
- शैक्षिक प्रणाली मै रूपान्तरण ल्याउन पाठ्यक्रम विकास, पठनपाठनको व्यवस्थापन, शैक्षिक पात्रो व्यवस्थापन, अद्यावधिक स्रोत व्यवस्थापन, विद्यालय-अविभावक विचको सञ्चार व्यवस्थापन, अनलाइन शिक्षण तथा सिकाइ र दस्तावेजीकरण लगायतका क्षेत्रमा सूचना प्रविधिको प्रभावकारी उपयोग गरी सबै सामुदायिक विद्यालयहरूमा शैक्षिक व्यवस्थापन सूचना प्रणाली (EMIS) लागु गरिनेछ ।
- सामुदायिक विद्यालयमा अध्ययनरत छात्राहरूलाई निशुल्क स्थानिटरी प्याड वितरणका लागि प्रयास बजेट विनियोजन गरेकी छु ।

ख. संस्कृति सम्बन्धी बजेट तथा कार्यक्रम

- शिवालय धाम र कल्याना कुटीको बृहत उत्खनन्, जिर्णोद्धार र पुनःनिर्माण गरी धार्मिक तथा सांस्कृतिक महत्व झल्काउन नेपाल सरकार तथा प्रदेश सरकारसंग साझेदारी र समन्वय गरिनेछ ।
- शिवालय गाउँपालिका अन्तरगत शिवालय १ छेडा मोर्क खोला, शिवालय १ डाङ्गरखोला, शिवालय ३ सेवाला, शिवालय ५ कल्याना कुटी र शिवालय ६ स्यानी पिपलमा आधारभूत सुविधा सम्पन्न मसानघाट निर्माणका लागि आवश्यक पहल गर्नेछ ।
- परम्परागत मठ मन्दिरहरूको निर्माण तथा मर्मतको लागि केही बजेट विनियोजन गरेकी छु ।

ग. युवा तथा खेलकुद सम्बन्धी बजेट तथा कार्यक्रम

- खेलकुदको विकास गर्न विभिन्न खेलहरूका लागि खेलकुद मैदान लगायतका खेल पूर्वाधार निर्माण तथा विस्तार गर्ने कार्यक्रम संचालन गरिनेछ ।

शिवालय गाउँपालिकाको आ.व. २०८१/८२ को बजेट तथा कार्यक्रम

८



शेर बहादुर शाही
गाउँपालिका अध्यक्ष

२. वैदेशिक रोजगारबाट फर्केका युवाहरुले आर्जन गरेको ज्ञान र सिप सदुपयोग गर्दै स्वरोजगार र उद्यमशीलता विकासका लागि गाउँपालिकाको स्थानीय आर्थिक विकास योजना अन्तरगत समावेश भएका नवप्रवर्तनशील, लगायतका प्रोत्साहनमुखी कार्यक्रम संग आवध्द गरिनेछ।
 ३. युवा उद्यमशीलता विकासका कार्यक्रमहरु मार्फत युवालाई “विदेश हैन विजनेस” भन्ने भावना जागृत तुल्याई स्वरोजगार उन्मुख गराइनेछ।
 ४. युवा वेरोजगारी न्यूनिकरणका लागि सरकारी, गैरसरकारी, सहकारी तथा निजी क्षेत्रको समन्वय र सहकार्यमा सिप तथा उद्यमशील क्षमता विकासका कार्यक्रमहरु संचालन गरिनेछ।
 ५. “एक बडा, एक खेलमैदान” को कार्यक्रमबाट युवाहरुलाई खेलकूद क्षेत्रमा आकर्षण गरिनेछ।
 ६. माथि उल्लेखित कार्यक्रमका लागि केही बजेटको व्यवस्था गरेकी छु
- घ. महिला, बालबालिका तथा लक्षित वर्ग सम्बन्धी बजेट तथा कार्यक्रम
१. लैंगिक विभेद अन्त्य गर्दै लैंगिक समानता र सामाजिक समावेशिकरण सम्बन्धी कार्यक्रम कार्यान्वयन गरिनेछ।
 २. महिला, बालबालिका, अल्पसंख्यक, आदिवासी जनजाति र सामाजिक बहिस्करणमा परेका वर्गको लागि उत्थानशील कार्यक्रमहरु संचालन गरिनेछ।
 ३. ऐतिहासिक कालदेखि दलित तथा शील्पी समुदायले, जीवन निर्वाहको रूपमा अपनाइ आएका परम्परागत पेशालाई व्यवसायिक उद्यमको रूपमा विकास गर्न पुँजि लगानी सहयोग गरिनेछ।
 ४. हिसा पिडित महिला तथा बालबालिकाको लागि एकद्वार संकट व्यवस्थापन केन्द्र स्थापना गरिनेछ।
 ५. गाउँपालिकाको बजेट तथा कार्यक्रममा लैंगिक परीक्षण गर्ने व्यवस्था मिलाइनेछ।
 ६. बाल विवाह न्यूनीकरण सम्बन्धी व्यापक चेतनामूलक कार्यक्रम संचालन गरिनेछ।
 ७. बालबालिका, बालकलव तथा किशोरी संजालका सदस्यहरुलाई प्रतिरक्षा तथा लक्ष्य निर्धारण तालिम संचालन गरिनेछ।
 ८. महिला उद्यमसीलता विकासका लागि व्युटिसियन तालिम, उपाध्यक्षसंग एकल महिला तथा विपन्न महिलाहरु स्वरोजगारमूलक तालिम, किशोरी सीपमूलक तालिम, साहारा विहिन बालबालिकाहरुका लागि शैक्षिक सामग्री वितरण कार्यक्रम, उपाध्यक्षसंग जेष्ठ नागरिक भेटघाट कार्यक्रम, उपाध्यक्ष घुम्ती कोष कार्यक्रम र सुत्केरी आमासंग उपाध्यक्ष भेटघाट कार्यक्रम कार्यान्वयन गरिनेछ।
 ९. गाउँपालिका तथा बडास्तरीय बाल क्लब संजाललाई प्रभावकारी रूपमा परिचालन गरिनेछ र बालमैत्री स्थानीय तह लक्षित कार्यक्रम संचालन गरिनेछ।
 १०. माथि उल्लेखित कार्यक्रम कार्यान्वयन गर्नका लागि आवश्यक बजेट विनियोजन गरेकी छु।

ड. स्वास्थ्य सम्बन्धी बजेट तथा कार्यक्रम

शिवालय गाउँपालिकाको आ.व. २०८१/८२ को बजेट तथा कार्यक्रम



९

*शेर बहादुर शाही
गाउँपालिका अध्यक्ष*

१. शिवालय अस्पताल संचालनमा ल्याई शिवालयवासी नगरिकहरुलाई घरदैलोबाटै चिकित्सकीय विशेषज्ञ सेवा उपलब्ध गराउन दक्ष जनशक्ति औषधी मेडिकल उपकरणका लागि आवश्यक बजेट विनियोजन गरेकी छु
२. नागरिकहरुको पहुँच सुनिश्चित हुने गरी गाउँ गाउँपालिकाक्षेत्र भित्र चिकित्सकीय र प्रयोगशाला सेवा तथा अनुसन्धानात्मक कार्यहरु सञ्चालन गर्न अस्पताल, प्राथमिक स्वास्थ्य केन्द्र, आधारभूत स्वास्थ्य केन्द्र स्थापना तथा स्तरोन्नति गरी रोकथाम, निदान र पुनर्स्थापन सेवालाई सहज र नियमित बनाइनेछ ।
३. नागरिकहरुलाई मृगौला, मुटु, उच्च रक्तचाप, मधुमेह जस्ता रोगको निःशुल्क जाँच र उपचारको प्रबन्ध मिलाइने छ ।
४. सामुदायिक विद्यालयहरुमा विद्यार्थीहरुको नियमित स्वास्थ परिक्षण गर्ने व्यवस्था मिलाइनेछ ।
५. बर्थिङ सेन्टर र स्वास्थ क्लिनिकहरुको सेवाको स्तरोन्नति गर्ने कममा प्रयोगशाला सहितको सेवा उपलब्ध गराउने कार्यक्रम संचालन गरिनेछ ।
६. आर्थिक रूपमा अति विपन्न गाउँपालिकावासीहरु तथा सुत्केरीहरुलाई स्वास्थ जाँच र उपचारका लागि निजहरुलाई अस्पताल ल्याउन-लैजान एम्बुलेन्स सेवाको प्रबन्ध गरिनेछ ।
७. महिला स्वयंसेविकाहरुको दक्षता विकास तालिम उपलब्ध गराई उनीहरुको सेवालाई प्रभावकारी तुल्याइनेछ ।
८. स्वास्थ्य संस्थाहरुको प्रभावकारी सेवा विस्तारका लागि सार्वजनिक संस्था निजी क्षेत्र र गैरसरकारी संस्थाहरुसँग सहकार्यको नीतिलाई निरन्तरता दिइनेछ ।
९. स्वास्थ क्लिनिकहरुले प्रदान गर्ने आधारभूत सेवाहरुको शुल्क क्षेत्र विस्तारको नियमन गरिनेछ ।
१०. जनप्रतिनिधि र महिला स्वयं सेविकाहरुलाई जडीबुटी परिचयात्मक तथा भान्सा सुधार कार्यक्रम संचालन गरिनेछ ।
११. आयुर्वेद भवन निर्माणका लागि संघ तथा प्रदेश सरकारसंग पहल गरिनेछ ।
१२. माथि उल्लेखित कार्यक्रमहरुका लागि आवश्यक बजेट विनियोजन गरेकी छु ।

च) वहक्षेत्रीय पोषण कार्यक्रम

१. सुनौलो हजार दिनका आमाहरुको सुरक्षित मातृत्वको लागि गर्भवति तथा सुत्केरी महिलाहरुलाई कोशोली कार्यक्रम संचालन गरिनेछ ।
२. स्थानीय स्तरमा पोषण प्रोफाइल निर्माण, समूह सहकारी मार्फत आय आर्जन कार्यक्रम संचालन गरिनेछ ।
३. पोषणमैत्री बडा तथा पालिका घोषणा कार्यक्रमलाई विशेष जोड दिइनेछ ।
४. माथि उल्लेखित कार्यक्रमको लागि आवश्यक बजेट विनियोजन गरेकी छु ।

शेर बहादुर शाही
गाउँपालिका अध्यक्ष

शिवालय गाउँपालिकाको आ.दृ.०८१८२ को बजेट तथा कार्यक्रम

१०



३. भौतिक पूर्वाधार विकास सम्बन्धी बजेट तथा कार्यक्रम (सडक, सडक पुल, झोलुङ्गे पुल, भू उपयोग, भवन, खानेपानी, ग्रामीण विद्युतीकरण र वैकल्पिक ऊर्जा)

१. आवधिक योजना, आवास योजना, र वस्ति विकास योजना तर्जुमा गरी कार्यान्वयन गरिनेछ। पूर्वाधार निर्माणका आयोजनाहरु संचालन गर्दा लाभ-लागत विश्लेषणका आधारमा उच्च नतिजा एवं प्रतिफल दिने, समतामुलक विकासको आधारको रूपमा रहने, पिछडिएका र कम विकसित क्षेत्रलाई मूल प्रवाहिकरणमा ल्याउन सहयोग गर्ने आयोजनाहरु पहिचान गरी “आयोजना वैक” तयार गरिने छ। सो वैकमा समाविष्ट आयोजनाहरुमा मात्र बजेट विनियोजन गर्ने व्यवस्था मिलाइने छ।
२. गाउँपालिकाको भूउपयोग क्षेत्र निर्धारण गरी वस्ति विकास योजना सहित भौतिक विकास गुरुयोजना तयार गरी आवास तथा वस्ति विकास, भवन तथा सार्वजनिक निर्माण लगायत पूर्वाधार निर्माण कार्य व्यवस्थित र गुणस्तरीय रूपमा सञ्चालन गरिनेछ।
३. दिर्घकालिन लगानी मार्ग दर्शनिका लागि गाउँपालिका सडक गुरुयोजना तर्जुमा भएको छ। सोको आधार सडक आयोजनाहरु कार्यान्वयनमा ल्याइनेछ।
४. भूमिहिन र अव्यवस्थित वसोवासीहरुको जग्गा प्राप्तिका लागि भूमिहिन दलित, भूमिहिन सुकुम्बासी तथा अव्यवस्थित वसोवास सेवा केन्द्र संचालनका केही बजेट व्यवस्था गरेकी छु।
५. गाउँपालिकाको विकासमा रूपान्तरणकारी परिवर्तन ल्याउन सबैने शिवालय वाहिरी चक्रपथ मोर्क आले खनेटा देउली चिउदुवा कचाली चिनेकम्द बडाकाँडा बालुवा सडक विस्तृत सर्वेक्षण र निर्माणका लागि आवश्यक बजेट विनियोजन गरेकी छु। सो आयोजनाको लागि संघ सरकार र प्रदेश सरकारसंगको साझेदारीमा संचालन गरिनेछ।
६. गाउँपालिकामा संचालनमा रहेका धुले कच्ची सडकहरुको स्तरोन्नती गरी बाहै महिना संचालनमा ल्याउन केही बजेट विनियोजन गरेकी छु।
७. विगत देखिका निर्माणाधिन तथा अधुरा वडा कार्यालय निर्माण योजनाहरुलाई सम्पन्न गर्न आवश्यक बजेट विनियोजन गरेकी छु।
८. शिवालय गाउँपालिकाका नागरिकहरुलाई सहज र सुलभ आवागमनको प्रत्याभूत गराउन शिवालय बस संचालनका लागि पर्यास बजेट विनियोजन गरेकी छु।
९. भवन निर्माण अनुमति प्रकृयालाई प्रविधिमा आधारित तुल्याई सहजिकरण गर्ने व्यवस्था मिलाइने छ।
१०. शिवालय अस्पतालको भवन निर्माण सम्पन्न अन्तिम चरणमा रहेको भएता पनि थप भौतिक पूर्वाधार निर्माणमा पहल गरिनेछ।
११. जुङ्गाथापाचौर स्वास्थ्य चौकी निर्माणको लागि आवश्यक बजेट विनियोजन गरेकी छु।

शिवालय गाउँपालिकाको आ.व. २०८१/८२ को बजेट तथा कार्यक्रम




शेर बहादुर शाही
गाउँपालिका अध्यक्ष

१२. एक वडा एक हेलिप्याड निर्माणको लागि केही वडाहरुबाट निर्माण शुरु गर्न केही बजेट विनियोजन गरेकी छु ।
१३. विभिन्न कालखन्डमा गाउँपालिकामा निर्माण भएका पुर्वाधारका संरचना (पूँजीगत सम्पति) को लागत तयार, अद्यविधक तथा मुल्यांकन गरी सार्वजनिक सेवा प्रभावमा प्रभावकारी उपयोग सम्बन्धी योजना (Asset Management Plan) तयार गरी कार्यान्वयन गरिनेछ ।
१४. छेडा कचाली सडक खण्ड अन्तरगत पर्ने विभिन्न खोलाहरुमा मोटरेवल पुल निर्माणका लागि संघ र प्रदेश सरकारसंग समन्वय र साझेदारीमा निर्माण गर्दै लगिने छु ।
१५. वडाखेत झोलुङ्गे पुल, ढिगाले झोलुङ्गे पुल, माथिल्लो वडाखेत झोलुङ्गे पुल र अस्पताल परिसर मन्देउखोला देखि रातामाटा जोड्ने झोलुङ्गे पुलको सर्वे र निर्माणका लागि आवश्यक बजेट विनियोजन गरेकी छु ।
१६. खानेपानी तथा सरसफाईका आयोजनाहरु जल उपयोग गुरु योजना र खानेपानी तथा सरसफाई योजनामा प्राथमिकताकममा परेका योजनाहरु क्रमशः कार्यान्वयन गर्दै लगिने छु ।
१७. शिवालय गाउँपालिकाको नीति तथा कार्यक्रम मार्फत ल्याइएको “एक घर एक स्वच्छ खानेपानीको धारा, शिवालय सरकारको अभिभारा” नारालाई सफल बनाउँनको लागि एक घर एक धारा सहितको खानेपानि तथा सरसफाई आयोजना निर्माण गर्न विकास साझेदार निकायको साझेदारीमा सम्पन्न गर्न केही बजेटको व्यवस्था गरेकी छु ।
१८. सतहगत स्रोतबाट खानेपानी सुविधा उपलब्ध हुन नसक्ने टोल तथा वस्तीहरुमा वर्षा संकलन र लिफ्ट प्रणालीबाट खानेपानीको सुविधा उपलब्ध गराउन विशेष अध्ययन गरिनेछ ।
१९. शिवालय गाउँपालिका केन्द्रमा बढ्दो बजारीकरणका कारण खानेपानीको अभावलाई मध्येनजर गरी बृहत शिवालय खानेपानी गुरु योजना निर्माणका लागि संघ सरका तथा प्रदेश सरकार सँग समन्वय गरिनेछ ।
२०. पुर्ण सरसफाई युक्त वडा र पालिका घोषणाको लागि व्यापक जनचेतनामूलक कार्यक्रम संचालनका लागि केही बजेट व्यवस्था गरेकी छु ।
२१. हाल संचालन र प्रयोगमा रहेका खानेपानी आयोजनाहरुको गुणस्तर जाँच गर्ने व्यवस्था मिलाउने छु ।
२२. वाँझो रहेका खेती योग्य जमिनमा सिंचाई सुविधा उपलब्ध गराउनको लागि सम्बन्धित निकायसँग समन्वय गरिनेछ ।
२३. बैकल्पिक सिंचाई तथा लिफ्ट सिंचाई प्रणालीको लागि संभाव्यता अध्ययन गर्न सम्बन्धित निकायसँग समन्वय गरिनेछ ।
२४. सर्वै वडाहरुमा केन्द्रीय विद्युत लाइन विस्तारका लागि नेपाल विद्युत प्राधिकरण र अन्य सम्बन्धित निकायसंगको समन्वय र साझेदारीमा कार्यान्वयन गरिनेछ ।
२५. निर्माण सम्पन्न भएका भएका वडा कार्यालयहरु, स्वास्थ्य संस्थाहरु र विद्यालयहरुमा घेरावारको लागि आवश्यक रकम विनियोजन गरेकी छु ।

शिवालय गाउँपालिकाको आ.व. २०८१।८२ को बजेट तथा कार्यक्रम

१२



शेर बहादुर शाही
गाउँपालिका अध्यक्ष

४. वन, वातावारण, जलवायु परिवर्तन तथा विपद् व्यवस्थापन सम्बन्धी बजेट तथा कार्यक्रम
- क. वन तथा वातावरण
१. वन क्षेत्रमा भई रहेको अत्याधिक डढेलोको न्यूनीकरण गर्न सामुदायिक वन उपभोक्ता समूह र अन्य सरोकारवाला निकायसंगको कार्यमा चेतनामूलक कार्यक्रम संचालन गरिनेछ ।
 २. खाली जग्गामा वृक्षारोपण, हरियाली प्रवर्द्धन तथा वनको संरक्षण र हैसियतमा सुधार गरी जल, जमीन तथा वातावरणको संरक्षण र जीविकोपार्जनको अवसरमा वृद्धि गर्न सम्बन्धित निकायसंगको साझेदारीमा कार्यक्रम संचालन गरिनेछ ।
 ३. खोटो संकलन र सल्ली काठ निर्यातका लागि सचेतीकरण कार्यक्रम संचालन गरिने छ ।
 ४. वातावरणमैत्री स्थानीय तह कार्यान्वयको लागि संबोधन गर्न आवश्यक क्रियाकलाप संचालन गर्न अधिकतम् प्रयास गरिनेछ ।
 ५. फोहर व्यवस्थापन गर्न ठोस योजना बनाई बजार क्षेत्रको फोहर व्यवस्थापनका आवश्यक प्रक्रिया बनाई कार्यान्वयन गर्न केही बजेट विनियोजन गरेकी छु ।
 ६. वन र वातावरण संरक्षणका विषयमा विद्यालय स्तरमा सचेतीकरण कार्यक्रम संचालन गरिनेछ ।
 ७. वातावरण संरक्षण र दिगो विकासका लागि सचेतीकरण कार्यक्रम निरन्तरण संचालन गरिने छ ।
- ख) जलवायु परिवर्तन तथा विपद् व्यवस्थापन
१. जलवायु परिवर्तनको प्रतिकूल प्रभावहरूलाई अनुकूलन गर्न गाउँपालिकाको क्षमता बढाउने साथै खाद्य उत्पादनलाई प्रतिकूल असर नपर्ने किसिमले जलवायु उत्थानशीलता वृद्धि गर्ने ।
 २. विभिन्न विकास साझेदार निकाय तथा संघ संस्थाको साझेदारीमा स्थानीय विपद् तथा जलवायु उत्थानशील योजना स्वीकृति गरी कार्यान्वयन गर्नुका साथै जलवायु उत्थानशील पालिका घोषणा गरिनेछ ।
 ३. पूर्वाधार आयोजनाहरूको कार्यान्वयन गर्दा त्यस्ता आयोजनाहरूले वातावरणमा पार्ने असर न्यूनिकरणको लागि प्रारम्भिक वातावरणीय परिक्षण (IEE) र वातावरणीय प्रभाव मूल्याङ्कन (EIA) अध्ययन गरिनेछ ।
 ४. शिवालय गाउँपालिकाको उच्च स्थानहरूमा Water Recharge पानी पोखरी निर्माणका लागि आवश्यक पहल गरिनेछ ।
 ५. जलवायु परिवर्तनका असरहरूलाई न्यूनीकरण गर्न विकास साझेदार निकायको समन्वय र सहकार्यमा जलवायु उत्थानशील योजना बनाई कार्यान्वयन गरिनेछ ।
 ६. खाली जग्गामा वृक्षारोपण, हरियाली प्रवर्द्धन तथा वनको हैसियतमा सुधार गरी जल, जमीन तथा वातावरणको संरक्षण र जीविकोपार्जनको अवसरमा वृद्धि गरिनेछ ।
 ७. पहिरो, विकासका पूर्वाधारको संरक्षण र नदि नियन्त्रण गरी जल, जमिन तथा जलाधारको संरक्षण तथा उत्पादनमा वृद्धि गरिनेछ ।

शिवालय गाउँपालिकाको आ.व. २०८१/८२ को बजेट तथा कार्यक्रम

१३



शेर बहादुर शाही
गाउँपालिका अध्यक्ष

८. दुंगा गिटि बालुवा जस्ता नदीजन्य पदार्थ र अन्य प्राकृतिक श्रोतहरूको अनाधिकृत एवं अवैज्ञानिक दोहनलाई नियन्त्रण गरिनेछ ।
९. विपद् जोखिम व्यवस्थापन कोषमा रकम अभिवृद्धि गर्दै प्रभावकारी श्रोत परिचालन गरिनेछ ।
१०. गाउँपालिकाको विपद् जोखिम नक्साङ्कन गरी सोही आधारमा विशिष्ट प्रकृतिका विपद् जोखिम प्रतिकार्य तथा पुनर्उत्थान कार्यक्रमहरू संचालन गरिनेछ ।
११. मिति २०८० साल कार्तिक १७ गते जाजरकोटको बारेकोटमा गएको विनासकारी भूकम्पका कारण क्षति भएका सार्वजनिक पूर्वाधार र निजी आवास निर्माणको लागि सम्बद्ध निकायहरू सँग यथोचित पहल गरिनेछ ।
१२. विपद् सम्बन्धी खोज, उद्धार, राहात र पुनःस्थापना र पुनरलाभको लागि पालिका स्तरीय र वडा स्तरीय विपद् व्यवस्थापन समितिलाई क्रियाशिल बनाई विपद् जोखिम न्यूनीकरणमा पहल गरिनेछ ।
१३. विपद् उद्धारमा संलग्न हुने निकायलाई विपद् उद्धार सामग्री व्यवस्थापन गरी विपद्को क्षति न्यूनीकरण गर्न केही बजेट व्यवस्था गरेकी छु ।
५. संस्थागत विकास, न्याय सम्पादन, सेवा प्रवाह र सुशासन
१. गाउँपालिका दरबन्दी व्यवस्थापन र मानव संशाधन विकासका लागि संगठन तथा व्यवस्थापन सर्वेक्षण गरिनेछ ।
 २. गाउँपालिका भित्रका नागरिकहरूको गुनासो तथा सेवा सम्बन्धी जिज्ञासा सुन्ने र सो को सम्बोधन अनलाईन प्रणाली कै माध्यमबाट गर्ने गरी नागरिक गुनासो व्यवस्थापन प्रणाली तयार गरी लागु गरिनेछ ।
 ३. आर्थिक तथा प्रशासनिक अनुशासन कायम गर्ने सम्बन्धमा बाँकीको बक्यौता, पेशकी, वेरुजु लगत विवरण अद्यावधिक गरी कडाईका साथ असुल उपर एवम् फछ्यौट गर्ने कार्य अगाडी बढाईनेछ ।
 ४. प्रत्येक महिनाको आय/व्ययको मास्केवारी गाउँपालिका कार्यालयको सूचनापाठी तथा वेवसाइटमा प्रकाशित गरिनेछ ।
 ५. गाउँपालिकावाट प्रवाह हुने लेखा, राजध लगायत सबै सेवाहरूमा सफ्टवेयर निर्माण गरी कागज विहीन प्रणाली बनाउन विद्युतीय प्रणालीलाई जोड दिईने छ ।
 ६. जनप्रतिनिधि तथा कर्मचारीहरूलाई सूचना प्रविधि सम्बन्धी क्षमता विकास तालिम र ICT सम्बन्धी सफ्टवयर निर्माण गरिनेछ ।
 ७. सामाजिक सुरक्षा तथा व्यक्तिगत घटना दर्ता प्रक्रियालाई थप प्रभावकारी र व्यविस्थित गर्ने कर्मचारीलाई तालिम र वायोमेट्रिक मेशिनको व्यवस्था गरिएको छ ।
 ८. नागरिकहरूलाई सुसूचित गराउन र पारदर्शिता एवं जवाफदेहिता प्रवर्द्ध गर्ने सार्वजनिक सुनुवाई कार्यक्रम संचालन गरिनेछ ।

शेर बहादुर शाही
गाउँपालिका अध्यक्ष

शिवालय गाउँपालिकाको आ.व. २०८१।८२ को बजेट तथा कार्यक्रम

१४



९. संघीय सरकार, प्रदेश सरकार र अन्य स्थानीय तहहरूसँग आपसी सहकार्य र समन्वयको लागि अन्तर समन्वय तथा सहकार्य गरिनेछ ।
१०. गाउँपालिकाले सम्पादन गरेका गतिविधि र प्राप्त उपलब्धीहरूलाई प्रकाशन तथा प्रसारण गर्न केही बजेट व्यवस्था गरिएको छ ।
११. न्यायिक समितिको अधिकार क्षेत्र भित्रका विवादहरूको शीघ्र निरूपण गरी प्रभावकारी न्याय सम्पादन गर्न गरिने छ
१२. न्यायिक समितिका पदाधिकारी तथा कर्मचारीहरूको विषयगत ज्ञान र क्षमता विकासका कार्यक्रमहरु कार्यान्वयन गरिनेछ ।
१३. स्थानीय न्याय सम्पादन प्रभावकारी बनाउनको लागि विभिन्न सवालहरूको सचेतीकरण कार्यक्रम संचालन गरिनेछ । स्थानीय इजलास संचालन गरिनेछ ।
१४. आन्तरिक आय व्यवस्थापन, प्राकृतिक स्रोत विक्रि सम्बन्धी ऐन तथा नियमावली तर्जुमा गरी राजस्व परिचालनलाई थप व्यवस्थित तुल्याइनेछ ।
१५. बस्ती तथा टोल स्तरमा संचालन हुने विकासका कार्यक्रमलाई व्यवस्थित गर्न टोल विकास संस्था गठन तथा परिचालनको व्यवस्था गरिएको छ ।
१६. आन्तरिक आयका स्रोतहरूको सम्भाव्यता अध्ययन, राजध वाँडफाँड, अन्तर सरकारी वित्तीय हस्तान्तरण, तथा गैससको स्रोत परिचालनको लागि स्थानीय सरोकारवाला, प्रदेश सरकार, र नेपाल सरकारका निकाय तथा गैसस र विकास साझेदार संग परामर्श, समन्वय, र साझेदारी गरिनेछ ।
१७. करको दर सम्भव भएसम्म न्यूनतम गर्दै करको दायरा विस्तार गर्ने नीति लिइनेछ । प्रगतिशिल कर प्रणाली अवलम्बन गरी नागरिकहरु विच रहेको असमानता न्यूनिकरण गर्दै लिगिनेछ ।
१८. गाउँपालिकाको आन्तरिक राजस्व अभिवृद्धिका लागि करका नयाँ सम्भाव्य क्षेत्रहरु पहिचान गरिनेछ ।
१९. करदाताहरूको अभिलेख व्यवस्थापन सुदृढ गर्दै उत्कृष्ट करदाताहरूलाई पुरस्कृत तथा सम्मानित गर्ने नीति लिइनेछ ।
२०. कर प्रशासनलाई सूचना प्रविधिमैत्री एवं करदातामैत्री तुल्याउदै लिगिनेछ ।
२१. सुरक्षा निकायलाई प्रभावकारी बनाउन केही रकमको व्यवस्था गरेकी छु
२२. माथि उल्लेखित योजना तथा कार्यक्रमको लागि आवश्यक रकमको व्यवस्था गरेकी छु ।

सभाका अध्यक्षज्यू

प्रमुख अतिथीज्यू

विशेष अतिथीज्यूहरु

तथा सभाका सदस्यज्यूहरु

अब म आगामी आर्थिक वर्ष २०८१।८२ को लागि आय तथा व्ययको अनुमान यस सम्मानित गाउँ सभा बैठकमा प्रस्तुत गर्न चाहन्छु ।

शिवालय गाउँपालिकाको आ.व. २०८१।८२ को बजेट तथा कार्यक्रम

१५



शेर बहादुर शाही
गाउँपालिका अध्यक्ष

आगामी आर्थिक वर्ष २०८१। द२ को लागि कूल व्यय अनुमान रु. ४६ करोड ३ लाख ६२ हजार ४५ रुपैया ३१ पैसा अनुमान गरेकी छु । जसमा विनियोजन तर्फ शिर्षकगत रूपमा तल उल्लेख गरिएको छ । पुर्जीगत तर्फ १९ करोड द५ लाख ३४ हजार ३ सय ९८ रुपैया ३१ पैसा विनियोजन गरिएको छ भने चालु तर्फ २६ करोड १८ लाख २७ हजार ६ सय ४७ रुपैया विनियोजन गरिएको छ ।

आगामी आर्थिक वर्ष २०८१। द२ को लागि अनुमानित विनियोजित वार्षिक बजेट

सि.नं.	क्षेत्रगत शिर्षक	विनियोजित बजेट	कैफियत
१	आर्थिक विकास	२६९३००००.००	२ करोड ६९ लाख ३० हजार
२	सामाजिक विकास	२१५२३३५७३.००	२१ करोड ५२ लाख ३३ हजार ५ सय ७३ रुपैया
३	पूर्वाधार विकास	८२३०००००.००	८ करोड २३ लाख
४	वन, वातावरण तथा विपद् व्यवस्थापन	३९०००००.००	३९ लाख
५	सुशासन तथा संस्थागत विकास	८६५००००.००	८६ लाख ५० हजार
६	हेल्मेटास नेपाल सम्पुरक	६९०००००.००	६९ लाख
७	प्रदेश सम्पुरक कोष	१०००००००.००	१ करोड
८	स्थानीय पूर्वाधार सहयोग कार्यक्रम (LISP) सम्पुरक	१५००००००.००	१ करोड ५० लाख
९	पालिका सम्पुरक कोष	८०७०८२५.३१	८० लाख ७० हजार ८ सय २५ रुपैया ३१ पैसा
१०	राजधानी अनुदान	८३३७७६४७.००	८ करोड ३३ लाख ७७ हजार ६ सय ४७ रुपैया
	कूल जम्मा	४६०३६२०४५.३१	४६ करोड ३ लाख ६२ हजार ४५ रुपैया ३१ पैसा

यसै गरी मैले माथि उल्लेखित गरेको कूल विनियोजित बजेट पुर्ति गर्ने स्रोतहरूका रूपमा संघीय सरकारबाट प्राप्त हुने सशर्त अनुदान रु. १८ करोड ११ लाख ७५ हजार, वित्तीय समानीकरण अनुदान तर्फ रु. ७ करोड ५० लाख, संघीय सरकारको विशेष अनुदान रु. १ करोड ७० लाख र संघीय सरकारको राजधानी बाँडफाँडबाट प्राप्त हुने रु. ८ करोड २७ लाख रहेको छ । त्यसै गरी कर्णाली प्रदेश सरकारबाट प्राप्त वित्तीय समानीकरण अनुदान रु ७७ लाख १५ हजार, सशर्त अनुदान ३ करोड ३३ लाख ७५ हजार, कर्णाली प्रदेश विशेष अनुदान रु ६० लाख, सम्पुरक अनुदान रु २ करोड र राजधानी बाँडफाँड रु ६ लाख ७७ हजार ६ सय ४७ रुपैया अनुमान गरिएको छ । त्यसै गरी गाउँपालिकाको आन्तरिक स्रोत रु ३० लाख र आर्थिक वर्ष २०८०। द१ को अनुमानित अल्या रु. ३ करोड ३७ लाख १९ हजार ८ सय २५

शिवालय गाउँपालिकाको आ.व. २०८१।८२ को बजेट तथा कार्यक्रम

१६



शेर बहादुर शाही
गाउँपालिका अध्यक्ष

रुपैया ३१ पैसा गरी जम्मा ४६ करोड ३ लाख ६२ हजार ५४ रुपैया ३१ पैसा आय अनुमान गरिएको छ। माथि उल्लेखित वजेट स्रोतको पुर्ण विवरण तल उल्लेख गरिएको छ।

आगामी आर्थिक वर्ष २०८१।८२ को लागि अनुमानित आयको वार्षिक वजेट

प्राप्तको स्रोत	आय रु.	चालु रु.	पुँजीगत
क) संघीय सरकार			
समानीकरण अनुदान	७५००००००		७५००००००
विशेष अनुदान (पुँजीगत)	९७००००००		९७००००००
सशर्त अनुदान (चालु)	१७५३७५०००	१७५३७५०००	
सशर्त अनुदान (पुँजीगत)	५८०००००		५८०००००
राजधानी बौद्धिकोड	८२७०००००	८२७०००००	
क जम्मा	३५५८७५०००	२५८०७५०००	९७८०००००
ख) कर्णाली प्रदेश सरकार			
समानीकरण अनुदान	७७१५०००		७७१५०००
विशेष अनुदान (पुँजीगत)	६००००००		६००००००
सम्पुरक अनुदान (पुँजीगत)	२०००००००		२०००००००
सशर्त अनुदान (चालु)	१८७५०००	१८७५०००	
सशर्त अनुदान (पुँजीगत)	३१५०००००		३१५०००००
राजधानी बौद्धिकोड	६७७६४७	६७७६४७	
ख जम्मा	६७७६७६४७	२५५२६४७	६५२९५०००
ग) गाउँपालिका			
आ.व. २०८०।८१ अनुमानित अल्या	३३७१९३९८.३१		३३७१९३९८.३१
आन्तरिक राजधानी अनुमानित	३००००००	१२०००००	१८०००००
ग जम्मा	३६७१९३९८.३१	१२०००००	३५५१९३९८.३१
क+ख+ग कूल जम्मा	४६०३६२०४५.३१	२६१८२७६४७	९९८५३४३९८.३१

सभाका अध्यक्षज्यू

सभाका सदस्यज्यूहरु

अन्तमा

प्रस्तुत वजेट तथा कार्यक्रमको प्रभावकारी कार्यान्वयनवाट कोभिड १९ को महामारीबाट थलिएर माथि उठन लागेको, मिति २०८० साल कार्तिक १७ गते जाजरकोटको बारेकोट केन्द्रविन्दु भई गएको विनासकारी भूकम्पका कारण अस्थायी आवास निर्माण गर्नु पर्ने हुँदा मैसमी रोजगारीको अवसरवाट वञ्चित

शिवालय गाउँपालिकाको आ.व. २०८१।८२ को वजेट तथा कार्यक्रम

१७



शेर बहादुर शाही
गाउँपालिका अध्यक्ष

नागरिक हरुको यथोचित व्यवस्था गर्नु पर्ने जस्ता प्रभावहरु न्यूनीकरण गरी शिवालयवासी नागरिकको जीवन रक्षा, सुस्त बनेको आर्थिक गतिविधि र रोजगारीका अवसरलाई वृद्धिमा टेवा पुग्ने अपेक्षा गरेकी छु । योजना तर्जुमाको प्रारम्भिक चरणदेखि बजेट प्रस्तुत गर्दा सम्मका हरेक क्रियाकलापमा प्रत्येक वा परोक्ष रूपमा संलग्न रही सहयोग पुर्याउने गाउँपालिका अध्यक्षज्यू लगायत सम्पुर्ण जनप्रतिनिधिज्यूहरु र बजेट तथा कार्यक्रम तयारीका लागि प्रत्येक रूपमा खटिने प्रमुख प्रशासकीय अधिकृत र संलग्न कर्मचारीहरुलाई पुनः धन्यवाद दिन चाहन्छु । प्रस्तुत बजेट तथा कार्यक्रमले लिएका लक्ष्य उद्देश्य प्राप्त गर्न संघीय सरकार र कर्णाली प्रदेश सरकार समक्ष हार्दिक सहयोगको अपेक्षा गर्नुको साथै बजेट तथा कार्यक्रमको समयमै प्रभावकारी कार्यान्वयनका लागि सम्पुर्ण शिवालयवासी आमा बुवा दाजुभाई र दिदिवहिनीहरुको समान सहभागिता र सहयोगको लागि हार्दिक अपिल गर्दछु । यस शिवालय गाउँपालिकाको गरिमामय चौधौं गाउँ सभा बैठकमा रचनात्मक सल्लाह सुझाव र मार्ग दर्शन गर्नु भएकोमा प्रमुख अतिथिज्यू तथा विशेष अतिथिज्यूहरु प्रति कृतज्ञता व्यक्त गर्दै हार्दिक धन्यवाद दिन चाहन्छु ।

धन्यवाद । नमस्कार

ईतिसंवत् २०८१ साल आषाढ १० गते रोज २ शुभम्

गिता शाही
गाउँपालिका उपाध्यक्ष



[Signature]
शेर बहादुर शाही
गाउँपालिका अध्यक्ष

शिवालय गाउँपालिकाको आ.व. २०८१/८२ को बजेट तथा कार्यक्रम